



நகராட்சி நிருவாகம் மற்றும் குடிநீர் வழங்கல் துறை

மானியக் கோரிக்கை எண் : 34

அறிவிப்புகள்
2024 – 2025



நகராட்சி நிருவாகம் மற்றும் குடிநீர் வழங்கல் துறை

மானியக் கோரிக்கை எண் : 34

அறிவிப்புகள்
2024 - 2025

கே.என். நேரு
நகராட்சி நிருவாகத் துறை அமைச்சர்



தொலைநோக்குத் திட்டம்

சுத்தம், பசுமை, ஆரோக்கியச் சுற்றுச்சூழல், அடிப்படை வசதி, பொருளாதார வளர்ச்சி, வேலைவாய்ப்பு, வறுமை நிலை அகற்றல் மற்றும் நகர்ப்புர வளர்ச்சி போன்றவற்றில் வெளிப்படைத் தன்மையுடன் கூடிய பங்கேற்பு அணுகுமுறையைப் பின்பற்றுவதன் மூலமாக அனைவருக்கும் சிறந்த வாழ்க்கைத் தரத்தினை வழங்குவதற்கு வழிவகுத்தல்.



நகராட்சி நிருவாகம் மற்றும் குடிநீர் வழங்கல் துறை

மாண்புமிகு முதலமைச்சர் அவர்களின் ஆணைப்படி, நகராட்சி நிருவாகம் மற்றும் குடிநீர் வழங்கல் துறையின் சார்பில் 63 புதிய அறிவிப்புகளை வெளியிடுவதில் பெருமகிழ்ச்சியடைகிறேன்.

கே.என். நேரு

நகராட்சி நிருவாகத் துறை அமைச்சர்

நகராட்சி நிருவாக
இயக்குநரகத்திற்கான
அறிவிப்புகள்

1. புதிய பேருந்து நிலையங்கள்

திருச்செங்கோடு, கொல்லங்கோடு, சோளிங்கர் மற்றும் கம்பம் ஆகிய நகராட்சிகளில் ரூ.45.50 கோடி மதிப்பீட்டில் புதிய பேருந்து நிலையங்கள் அமைக்கப்படும்.

2. பேருந்து நிலையங்கள் மேம்படுத்துதல்

ஓதூர், திருப்பூர், கும்பகோணம், காஞ்சிபுரம், கரூர் ஆகிய மாநகராட்சிகள், மதுராந்தகம், எடப்பாடி, குளச்சல், வடலூர், கோவில்பட்டி, மானாமதுரை, ஸ்ரீவில்லிபுத்தூர், சிதம்பரம், பண்டூர், அதிராம்பட்டினம், திருப்பத்தூர், வாணியம்பாடி, பள்ளப்பட்டி, கம்பம், பெரம்பலூர் மற்றும் திருவண்ணாமலை ஆகிய நகராட்சிகளிலுள்ள பேருந்து நிலையங்கள் ரூ.76.30 கோடி மதிப்பீட்டில் மேம்படுத்தப்படும்.

3. புதிய வணிக வளாகங்கள்

கடலூர், தாம்பரம், திண்டுக்கல், கரூர் மற்றும் ஓசூர் ஆகிய மாநகராட்சிகளிலும் இராஜபாளையம், செங்கல்பட்டு, திருவள்ளூர், சிதம்பரம், விருத்தாச்சலம், மறைமலைநகர், பட்டுக்கோட்டை, மயிலாடுதுறை, மன்னார்குடி, திருத்துறைப்பூண்டி, துறையூர், அரக்கோணம், திருவத்திபுரம், விழுப்புரம், திண்டிவனம், மேட்டூர், இடங்கணசாலை, நாமக்கல், பள்ளப்பட்டி, புகழூர், புஞ்சைபுளியம்பட்டி, திருமங்கலம், திருச்செங்கோடு, கோபிச்செட்டிபாளையம், தாரமங்கலம், திருப்பத்தூர், கம்பம், சிவகங்கை, வாணியம்பாடி, நெல்லிக்கம்பம், திருக்கோவிலூர், மானாமதுரை மற்றும் பெரியகுளம் ஆகிய நகராட்சிகளில் புதிய வணிக வளாகங்கள் ரூ.145.82 கோடி மதிப்பீட்டில் அமைக்கப்படும்.

4. நவீன எரிவாயு தகன மேடைகள்

அனைத்து நகர்ப்புர உள்ளாட்சி அமைப்புகளிலும் குறைந்தபட்சம் ஒரு நவீன எரிவாயு தகன மேடை அமைக்கப்படும் என்ற இவ்வரசின் கொள்கை முடிவின்படி, மாநகராட்சிகள் மற்றும் நகராட்சிகளில் கடந்த மூன்று ஆண்டுகளில் 92 நவீன எரிவாயு தகன மேடைகள் அனுமதிக்கப்பட்டுள்ளன. மேலும், இந்த ஆண்டு தாம்பரம் மாநகராட்சி மற்றும் மன்னார்குடி, வாணியம்பாடி ஆகிய நகராட்சிகளில் புதிய நவீன எரிவாயு தகன மேடைகளும், அரக்கோணம், ஆத்தூர் மற்றும் தேனி - அல்லிநகரம் ஆகிய நகராட்சிகளிலுள்ள எரிவாயு தகன மேடைகளை மேம்படுத்துதலும் ரூ.7.79 கோடி மதிப்பீட்டில் மேற்கொள்ளப்படும்.

5. பூங்காக்கள்

50 புதிய பூங்காக்கள் ரூ.30.50 கோடி மதிப்பீட்டில் அமைக்கப்படும். மாணாக்கர்களுக்கு மிகவும் பயன்படக்கூடிய அறிவியல் பூங்காக்கள், முதற்கட்டமாக சேலம், தாம்பரம், மதுரை, ஓசூர் மற்றும் திருநெல்வேலி மாநகராட்சிகளிலும், விழுப்புரம், உதகமண்டலம், கொடைக்கானல், மயிலாடுதுறை மற்றும் இராணிப்பேட்டை நகராட்சிகளிலும் ரூ.25 கோடி மதிப்பீட்டில் அமைக்கப்படும்.

6. நீர் நிலைகள்

இந்த ஆண்டில் 20 நீர் நிலைகள் ரூ.8.20 கோடி மதிப்பீட்டில் தூர்வாரி, ஆழப்படுத்தி, கரைகளை பலப்படுத்தி, அவற்றின் மேல் நடைபாதைகள் மற்றும் பசுமை வெளிகள் அமைத்து அழகுபடுத்தப்படும்.

திருச்சிராப்பள்ளி, ஓதூர் மற்றும் ஆவடி மாநகராட்சிகளில் 50 ஏக்கர் பரப்பளவிற்கு அதிகமாக உள்ள நீர் நிலைகளை குழந்தைகள் பூங்கா உள்ளிட்ட பிற வசதிகளுடன் மேம்படுத்தப்படும்.

7. சந்தைகள்

தஞ்சாவூர் மற்றும் திருச்சிராப்பள்ளி மாநகராட்சிகள், திருச்செந்தூர், ஜெயங்கொண்டம், செங்கல்பட்டு, நந்திவரம் - கூடுவாஞ்சேரி, மயிலாடுதுறை, மன்னார்குடி, தேனி - அல்லிநகரம், கொடைக்கானல், உதகமண்டலம் மற்றும் கூத்தாநல்லூர் ஆகிய நகராட்சிகளில் ரூ.346.80 கோடி மதிப்பீட்டில் புதிய சந்தைகள் அமைக்கப்படும். மேலும், பண்டூட்டி, கொல்லங்கோடு மற்றும் பள்ளப்பட்டி ஆகிய நகராட்சிகளில் ஏற்கனவே உள்ள சந்தைகள் ரூ.12.14 கோடி மதிப்பீட்டில் மேம்படுத்தப்படும்.

8. பயோ மைனிங்

திருச்சிமாநகராட்சி மற்றும் திருவண்ணாமலை நகராட்சி ஆகியவற்றிலுள்ள பழைய தேக்கத் திடக்கழிவுகளை பயோமைனிங் முறையில் ரூ.55.70 கோடி மதிப்பீட்டில் அகற்றி நிலம் மீட்டுகப்படும்.

9. கழிவுநீர் சுத்திகரிப்பு – மறு பயன்பாடு

கோயம்புத்தூர், திருநெல்வேலி, தூத்துக்குடி, மதுரை, திருச்சிராப்பள்ளி மாநகராட்சிகள் மற்றும் திண்டிவனம் நகராட்சியில் கழிவுநீர் சுத்திகரிப்பு நிலையத்திலிருந்து வெளியேறும் நீரினை ரிவர்ஸ் ஆஸ்மாஸிஸ் முறையில் சுத்திகரிப்பு செய்து மறு உபயோகத்திற்கு பயன்படுத்துவதற்கு கலந்தாலோசகர் மூலம் சாத்தியக்கூறுகள் ஆராயப்படும். கழிவு நீர் சுத்திகரிப்பு நிலையங்களில் இருந்து வெளியேறும் சுத்திகரிக்கப்பட்ட நீரின் தரம், மாசுக்கட்டுப்பாட்டு வாரிய வழிகாட்டுதலின்படி OCEMS முறையில் கண்காணிக்க நடவடிக்கை எடுக்கப்படும்.

10. திடக்கழிவு மேலாண்மை

திடக்கழிவு மேலாண்மை திட்டத்தின் மூலம் கோயம்புத்தூர், தாம்பரம், மதுரை, திருச்சிராப்பள்ளி மாநகராட்சிகளில் உருவாக்கக்கூடிய அனைத்து திடக்கழிவுகளையும் மறுசுழற்சி செய்து அப்புறப்படுத்தி குப்பையில்லா நகரமாக உருவாக்கிட கலந்தாலோசகர் நியமிக்கப்படும். திருச்சி, மதுரை, தாம்பரம் மற்றும் கோயம்புத்தூர் மாநகராட்சிகளில் திடக்கழிவுகளிலிருந்து மின்சாரம் தயாரிப்பதற்கான சாத்தியக்கூறுகள் ஆராயப்படும். உலர் கழிவுகளை பொது எரியூட்டும் இயந்திரங்களிலும், மறுசுழற்சிக்குப் பயன்படும் பொருட்களை தரம் பிரித்து கையாளுவதற்கும் முதற்கட்டமாக நான்கு நகரங்களில் “பொது மையங்கள்” அமைக்கப்படும். இதனால் தினமும் உருவாகும் திடக்கழிவுகளை அன்றைய தினமே அறிவியல் முறையில் கையாண்டு, மாற்றுப் பொருள் (By Product) உருவாக்க நடவடிக்கை மேற்கொள்ளப்படும்.

11. சாலைகள் தரம் உயர்த்துதல்

மாநகராட்சிகள் மற்றும் நகராட்சிகளில் 418.57 கி.மீ. மண் சாலைகள் ரூ.285.73 கோடி மதிப்பீட்டில் தார்சாலை, காண்கிரீட் அல்லது பேவர்பிளாக் சாலைகளாக தரம் உயர்த்தப்படும்.

12. பழுதடைந்த சாலைகள் மேம்பாடு

மாநகராட்சிகள் மற்றும் நகராட்சிகளில் பாதாள சாக்கடைத் திட்டப்பணிகள், குடிநீர் திட்டப் பணிகள் மற்றும் இயற்கை இடர்பாடுகள் ஆகியவற்றால் சேதமடைந்த சாலைகள் 2016.41 கி.மீ. நீளத்திற்கு ரூ.987.19 கோடி மதிப்பீட்டில் சீரமைக்கப்படும்.

13. கழிப்பிடங்கள் பராமரிப்பு

அனைத்து நகர்ப்புர உள்ளாட்சிகளிலும் பயன்பாட்டிலுள்ள பொது மற்றும் சமுதாய கழிப்பிடங்களை பொது மக்கள் இலவசமாக பயன்படுத்தவும், கழிப்பிடங்களின் இயக்குதலும் பராமரித்தலும் (O&M), CSR நிதி மற்றும் தனியார் பங்களிப்பு (P P P) மூலம் மேற்கொள்ளப்படும்.

14. பயோகேஸ் மையங்கள்

தமிழ்நாட்டில் கொடைக்கானல், காரைக்குடி, வால்பாறை, உதகமண்டலம் மற்றும் குன்னூர் நகராட்சிகளில் காய்கறி மற்றும் உணவுக் கழிவுகள் பயோ கேஸ் மையங்கள் மூலம் கையாளப்பட்டு பயோ கேஸ் தயாரிக்கப்படுகிறது. மேலும், சிவகாசி மற்றும் கடலூர் மாநகராட்சிகளிலும், மறைமலைநகர், திருவேற்காடு, குடியாத்தம், ஆம்பூர், இராணிப்பேட்டை, வாணியம்பாடி, மயிலாடுதுறை, புதுக்கோட்டை, இராமேஸ்வரம், தருமபுரி, கிருஷ்ணகிரி, கோவில்பட்டி, விருதுநகர், விருத்தாச்சலம், மன்னார்குடி, அருப்புக்கோட்டை, போடிநாயக்கனூர் மற்றும் புளீவில்லிபுத்தூர் ஆகிய நகராட்சிகளில் ரூ.32 கோடி மதிப்பீட்டில் புதிதாக பயோ கேஸ் மையங்கள் அமைக்கப்படும்.

ஏற்கனவே அமைக்கப்பட்டுள்ள 38 பயோ கேஸ் மையங்கள் ரூ.22.80 கோடி மதிப்பீட்டில் மேம்படுத்தப்படும்.

15. 24x7 குடிநீர் விநியோகம்

24x7 குடிநீர் விநியோகம் 12 மாநகராட்சிகள் மற்றும் நகராட்சிகளில் தேர்வு செய்யப்பட்ட வார்டுகளில் மேற்கொள்ளப்பட்டுள்ளது. எஞ்சிய பகுதிகளிலும் படிப்படியாக விரிவாக்கம் செய்திட, சாத்தியக் கூறுகளை ஆராய்ந்து நடைமுறைப்படுத்தப்படும்.

16. கசடு மற்றும் கழிவுநீர் சுத்திகரிப்பு நிலையம்

24 நகராட்சிகளில் பயன்படுத்தப்பட்ட கழிவு நீரை பாதுகாப்பாக சேகரித்து, சுத்திகரித்து மறு பயன்பாட்டிற்கு கொண்டு வர கசடு மற்றும் கழிவுநீர் சுத்திகரிப்பு நிலையங்கள் ரூ.360.88 கோடி மதிப்பீட்டில் அமைக்கப்படும். விடுபட்ட 31 நகராட்சிகளுக்கும் கசடு கழிவு நீர் சுத்திகரிப்பு அமைப்பு, அருகில் உள்ள நகர்ப்புர உள்ளாட்சிகளுடன் கூட்டு முறையில் (Cluster) அமைக்கப்படும்.

17. மழைநீர் சேமிப்பு

நகர்ப்புரங்களில் உள்ள வீடுகளில் மேற்கூரைகளில் சேகரமாகும் மழைநீரை குழாய்கள் மூலம் சேகரித்து வறண்ட பயன்படாத ஆழ்குழாய்க் கிணறுகள் மற்றும் பொதுக் கிணறுகளில் செலுத்தி நிலத்தடி நீரை உயர்த்தும் வகையில் “மழைநீர் சேமிப்பு கட்டமைப்புகள்” அமைக்கப்படும்.

18. இறைச்சிக் கூடங்கள் மெம்பாடு

மாநகராட்சிகள் மற்றும் நகராட்சிகளில் தற்போது பயன்பாட்டிலிருக்கும் இறைச்சிக் கூடங்கள் ரூ.20 கோடி மதிப்பீட்டில் நவீனப்படுத்தப்படும். இறைச்சிக் கூடங்களிலிருந்து வெளியேறும் கழிவுநீரை சுத்தம் செய்ய சுத்திகரிப்பு சாதனங்கள் அமைக்கப்படும்.

19. படிப்பகங்கள்

நூலகம் மற்றும் அறிவுசார் மையங்கள் ஏற்கனவே அனுமதிக்கப்பட்ட உள்ளாட்சிகள் தவிர பிற உள்ளாட்சிகளில், அறிவிக்கப்பட்ட குடிசைப் பகுதிகளில் (Notified Slums) முதற்கட்டமாக 10 படிப்பகங்கள் ரூ.2.50 கோடி மதிப்பீட்டில் அமைக்கப்படும்.

20. ஸ்மார்ட் வகுப்பறைகள்

நகர்ப்புர உள்ளாட்சிகளின் பள்ளிக் கூடங்களில் Smart Class Rooms, கல்வி நிதியின் கீழ் 50 எண்ணிக்கையில் ரூ.2.50 கோடி மதிப்பீட்டில் அனுமதிக்கப்படும்.

21. பாதாள சாக்கடைத் திட்டம்

அனைத்து மாவட்டத் தலைநகரங்களிலும் பாதாள சாக்கடை வசதியினை நடைமுறைப்படுத்த இவ்வரசு நடவடிக்கை எடுத்து வருகிறது. அதன் அடிப்படையில் புதிதாக தோற்றுவிக்கப்பட்ட மாவட்டங்களில் கள்ளக்குறிச்சி, தென்காசி மற்றும் இராணிப்பேட்டை ஆகிய நகராட்சிகளில் முதற்கட்டமாக கள்ளக்குறிச்சி நகராட்சியில் ரூ.115 கோடி மதிப்பீட்டில் இந்த ஆண்டு பாதாள சாக்கடைத் திட்டம் செயல்படுத்த நடவடிக்கை எடுக்கப்படும்.

**பெருநகர சென்னை
மாநகராட்சிக்கான
அறிவிப்புகள்**

22. பள்ளிக் கட்டடங்கள்

பள்ளிகளின் உட்கட்டமைப்பு வசதிகளை மேம்படுத்துவது இவ்வரசின் முக்கிய நோக்கங்களில் ஒன்றாகும். பெருநகர சென்னை மாநகராட்சியில் இந்த ஆண்டு ரூ.35 கோடி மதிப்பீட்டில் பள்ளிக் கட்டடங்கள் மேம்படுத்தப்படும் மற்றும் 16 புதிய பள்ளிக் கட்டடங்கள் ரூ.30 கோடி மதிப்பீட்டில் அமைக்கப்படும்.

23. ஸ்மார்ட் வகுப்பறைகள்

பெருநகர சென்னை மாநகராட்சிப்பள்ளிகளில் பயிலும் மாணாக்கர்களின் கற்கும் செயல்திறனை மேம்படுத்த ரூ.2.20 கோடி மதிப்பீட்டில் புதிய 100 ஸ்மார்ட் வகுப்பறைகள் அமைக்கப்படும்.

24. பூங்கா மற்றும் விளையாட்டுத் திடல்கள் மேம்படுத்துதல்

நகர்ப்புரங்களை பசுமையாக்கி இயற்கை சூழலை மேம்படுத்த 14 புதிய பூங்காக்கள் மற்றும் 6 நவீன விளையாட்டுத் திடல்கள் ரூ.10 கோடி மதிப்பீட்டில் பெருநகர சென்னை மாநகராட்சியால் அமைக்கப்படும்.

25. பாலம் மற்றும் மேம்பாலங்கள்

பெருநகர சென்னை மாநகரில் போக்குவரத்து நெரிசலை குறைக்கும் பொருட்டு, எண்ணூர் நெடுஞ்சாலையில் சந்திக்கடவு எண். 2Aல் மேம்பாலம் ரூ.75 கோடி மதிப்பீட்டிலும், கொடுங்கையூர் கால்வாயின் குறுக்கே தண்டையார்பேட்டை மற்றும் கடும்பாடி அம்மன் கோயில் தெருவை இணைக்கும் பாலத்தை இடித்துவிட்டு புதியதாக பாலம் ரூ.8.2 கோடி மதிப்பீட்டிலும், தமிழர் வீதியில் ஏற்கனவே உள்ள பழுதடைந்த பாலத்தை இடித்துவிட்டு புதியதாக பாலம் ரூ.4.38 கோடி மதிப்பீட்டிலும், மேலும் பக்கிங்ஹாம் கால்வாயின் குறுக்கே 3 இடங்களில் ECR மற்றும் O M R ஐ இணைக்கும் வகையில் வெங்கடேசபுரம்-இளங்கோநகர்,மணியம்மை தெரு - வீரமணி சாலை மற்றும் அறிஞர் அண்ணா சாலை -பாண்டியன் சாலை ஆகிய இடங்களில் இரும்புப் பாலங்கள் மொத்தம் ரூ.21 கோடி மதிப்பீட்டிலும் அமைக்கப்படும்.

26. நீர்நிலைகள் புனரமைத்தல்

பெருநகர சென்னை மாநகராட்சியில் உள்ள நீர்நிலைகளை புனரமைப்பதன் மூலம் அதன் கொள்ளளவு அதிகரிப்பதுடன் நிலத்தடிநீர் மட்டமும் உயரும். இந்த ஆண்டில் 10 நீர்நிலைகள் ரூ.12.50 கோடி மதிப்பீட்டில் புனரமைக்கப்படும்.

27. தூய்மைப் பணிக்கான வாகனங்கள்

பெருநகர சென்னை மாநகராட்சியில் வீடுகளில் சேரும் குப்பைகளை சேகரிக்க ரூ.19.65 கோடி மதிப்பீட்டில் 500 எண்ணிக்கையிலான பேட்டரி மூலம் இயக்கப்படும் வாகனங்கள் மற்றும் 2500 எண்ணிக்கையில் 1100 லிட்டர் கொள்ளளவு கொண்ட மெட்டாலிக் காம்பாக்டர் குப்பை சேகரிக்கும் தொட்டிகள் கொள்முதல் செய்யப்படும். மேலும் 5 எண்ணிக்கையிலான டிரக் மீது பொருத்தப்பட்ட கிரேன்கள் கொள்முதல் செய்யப்படும்.

28. நீர்தங்கும் பூங்காக்கள்

நகர்ப்புரங்களில் மழைநீர் வீணாகாமல் நிலத்திற்கடியில் சேமித்து நிலத்தடி நீர்மட்டத்தை உயர்த்தும் நோக்கத்துடன் 50 பூங்காக்களில் குறைந்தபட்ச கான்கிரீட் மற்றும் ஏராளமான பசுமையைக் கொண்டிருக்கும் நீர்தங்கும் பூங்காக்கள் (Sponge Parks) ரூ.15 கோடி மதிப்பீட்டில் அமைக்கப்படும்.

29. புதிய மாமன்ற கூடம்

கலைஞர் நூற்றாண்டு விழாவின் தொடர்ச்சியாக, ரிப்பன் கட்டட வளாகத்தில் புதிய மாமன்ற கூடம் ரூ.75 கோடி மதிப்பீட்டில் கட்டப்படும்.

30. ஆரோக்கிய நடைபாதை

சென்னை நகரை அழகுபடுத்தும் விதமாக ஆரோக்கிய நடைபாதை பெசன்ட் நகரில் அமைக்கப்பட்டது. இந்த நடைபாதை, மக்களிடம் மிகுந்த வரவேற்பைப் பெற்றுள்ளதால் எம்.கே.பி. நகர் மத்திய நிழற்சாலை, மேற்கு நிழற்சாலை, மீனாம்பாள் சாலை, சத்திய மூர்த்தி நகர் பிரதான சாலை, ரிதர்டன் சாலை, ஆர்.ஏ.புரம் 2வது பிரதான சாலை, நங்கநல்லூர் 4, 5, 6 பிரதான சாலை மற்றும் பழைய திரு.வி.க. பாலம் ஆகிய இடங்களில் ஆரோக்கிய நடைபாதைகள் (Health walkway) அமைக்கப்படும்.

31. STEM (அறிவியல், தொழில்நுட்பம், சுற்றுச்சூழல் மற்றும் கணிதவியல்) பூங்கா

பெருநகர சென்னை மாநகராட்சியில் மாணாக்கர்களும் பொதுமக்களும் அறிவியல், தொழில்நுட்பம், சுற்றுச்சூழல் மற்றும் கணிதவியல் பற்றி அறிந்து கொள்ளும் வகையில் அறிவியல் பூங்கா பரீட்சார்த்த முறையில் முதற்கட்டமாக ரூ.5 கோடி மதிப்பீட்டில் அமைக்கப்படும்.

32. மழைநீர்த் தொட்டிகள்

சென்னையில் தாழ்வான பகுதிகளில் பருவ மழைக்காலங்களில் மழைநீர்த் தொட்டிகள் மூலம் மழைநீரை சேகரித்து, சேகரிக்கும் நீரை அதிக திறன் கொண்ட பம்புகள் மூலம் மழைநீர் கால்வாய் வழியாக விரைந்து வெளியேற்ற மழைநீர்த் தொட்டிகள் 15 இடங்களில் ரூ.18 கோடி மதிப்பீட்டில் அமைக்கப்படும்.

33. அண்ணா நகர் Tower Park சர்வதேசத் தரத்தில் மேம்படுத்துல்

பெருநகர சென்னை மாநகராட்சியில் மண்டலம் 8-ல் உள்ள Dr.விஸ்வேஸ்வரையா பூங்கா, பொது மற்றும் தனியார் பங்களிப்புடன் (PPP Mode) சர்வதேசத் தரத்தில் மேம்படுத்தப்படும்.

34. இறைச்சிக்கூடம் மேம்படுத்துதல்

பெருநகர சென்னை மாநகராட்சியின் புளியந்தோப்பு பகுதியில் உள்ள பெரம்பூர் பேரக்சு சாலை இறைச்சிக் கூடம் பொது மக்கள் பயன்பெறும் வகையில் ரூ.45 கோடி மதிப்பீட்டில் நவீன வசதிகளுடன் மேம்படுத்தப்படும்.

35. நவீன எரிவாயு தகனமேடைகள்

பெருநகர சென்னை மாநகராட்சியில் 7 புதிய எரிவாயு தகன மேடைகள் (LPG) ரூ.12 கோடி மதிப்பீட்டில் அமைக்கப்படும்.

**பேரூராட்சிகளுக்கான
அறிவிப்புகள்**

36. குடிநீர் மேம்பாட்டுப் பணிகள்

சேந்தமங்கலம், கீழ்பெண்ணாத்தூர், வி. புதூர், கருங்கல், தக்கோலம், வேலூர், ஏரல், காரியமங்கலம், நாசரேத், சாயர்புரம், பொத்தனூர், கீழ்ப்பாவூர், குச்சனூர், இலஞ்சி மற்றும் பண்ணைக்காடு ஆகிய 15 பேரூராட்சிகளில் ரூ.125 கோடி மதிப்பீட்டில் குடிநீர் மேம்பாட்டுப் பணிகள் மேற்கொள்ளப்படும்.

37. புதிய பேருந்து நிலையங்கள்

வேடசந்தூர், ஆலங்குளம், களியக்காவிளை, பூநீவைகுண்டம், கருங்கல், கிள்ளியூர், ஏரல், வாசுதேவநல்லூர், கீழ்பெண்ணாத்தூர், கல்லக்குடி, பொன்னமராவதி மற்றும் சின்னசேலம் ஆகிய 12 பேரூராட்சிகளிலுள்ள பேருந்து நிலையங்கள் ரூ.50 கோடி மதிப்பீட்டில் மேம்படுத்தப்படும்.

38. புதிய சந்தைகள்

ஆரணி, நாட்பாம்பள்ளி, பாலக்கோடு, காவேரிப் பாக்கம், பேரூர், அரசிராமணி, அயோத்தியா பட்டினம், ஏத்தாப்பூர், அத்தாணி, மொடக்குறிச்சி, ஒலகடம், சிவகிரி (ஈரோடு), மங்களம்பேட்டை, நிலக்கோட்டை, தொண்டி, கோதநல்லூர், லக்கம்பட்டி, கொல்லன்கோவில், ஆயக்குடி திருக்கழுக்குன்றம், சேந்தமங்களம், ஒடையகுளம், பேராவுரணி, குடவாசல், மற்றும் அவிநாசி ஆகிய பேரூராட்சிகளில் ரூ.55 கோடி மதிப்பீட்டில் 25 சந்தைகள் அமைக்கப்படும்.

39. நவீன எரிவாயு தகனமேடை

நடப்பாண்டில் 25 பேரூராட்சிகளில் ரூ.45 கோடி மதிப்பீட்டில் எரிவாயு தகன மேடைகள் அமைக்கப்படும்.

40. மண்சாலைகள் மேம்பாடு

பேரூராட்சிகளில் 300 கி.மீ. மண்சாலைகள் ரூ.220 கோடி மதிப்பீட்டில் தார்சாலை, காண்கிரீட் மற்றும் பேவர் பிளாக் சாலைகளாக தரம் உயர்த்தப்படும்.

41. சாலை மேம்பாட்டுப் பணிகள்

விவசாய விளைபொருட்களை நகர்ப்பகுதிகளில் சந்தைப்படுத்த ஏதுவாக, நபாட்டு திட்டத்தின் கீழ் பேரூராட்சிகளிலுள்ள சாலைகள் ரூ.200 கோடி மதிப்பீட்டில் மேம்படுத்தப்படும்.

42. அலுவலகக் கட்டடம்

50 பேருராட்சிகளுக்கு அனைத்துவசதிகளுடன்
கூடிய புதிய அலுவலகக் கட்டடங்கள் ரூ.55
கோடி மதிப்பீட்டில் அமைக்கப்படும்.

43. கடற்கரை சுத்தம் செய்யும் வாகனம்

தரங்கம்பாடி, வேளாங்கண்ணி, கணபதிபுரம் மற்றும் கன்னியாகுமரி ஆகிய 4 பேரூராட்சி களுக்கு ரூ.4 கோடி மதிப்பீட்டில் கடற்கரை சுத்தம் செய்யும் வாகனங்கள் கொள்முதல் செய்யப்படும்.

44. நீர்நிலைகள் சீரமைப்பு

பேரூராட்சிப் பகுதிகளில் உள்ள நீர் நிலைகளை பாதுகாக்க ஏரி மற்றும் குளங்கள் தூர்வாரி கரைகள் மேம்படுத்தப்படும். மேலும், சாத்தியக்கூறு உள்ள இடங்களில் பொது மக்கள் நடைபயிற்சி மேற்கொள்ள ஏதுவாக ரூ.30 கோடி மதிப்பீட்டில் நடைபாதைகள் மற்றும் பசுமை வெளிகள் அமைக்கப்படும்.

45. சமுதாயக் கழிப்பிடங்கள்

75 பேரூராட்சிகளில் ரூ.10 கோடி மதிப்பீட்டில் புதிய சமுதாயக் கழிப்பிடங்கள் அமைக்கவும், 140 பேரூராட்சிகளில் ரூ.16.18 கோடி மதிப்பீட்டில் ஏற்கனவே உள்ள சமுதாய மற்றும் பொதுக் கழிப்பிடங்களை புனரமைக்கவும் நடவடிக்கை எடுக்கப்படும்.

46. மின்கல வாகனங்கள்

பேரூராட்சிப் பகுதிகளில் திடக்கழிவு மேலாண்மைத் திட்டத்தை மேம்படுத்த ரூ.25 கோடி மதிப்பீட்டில் தள்ளு வண்டிகளுக்கு மாற்றாக 500 மின்கல வாகனங்கள் மற்றும் 150 இலகுரக வாகனங்கள் கொள்முதல் செய்யப்படும்.

47. சேதமடைந்த சாலைகள் மேம்பாடு

பேரூராட்சிப் பகுதிகளில் இயற்கை இடர்பாடுகள், குடிநீர் மற்றும் பாதாள சாக்கடைத் திட்டப்பணிகளால் சேதமடைந்த 575 கி.மீ. நீளமுள்ள சாலைகள் ரூ.315.50 கோடி மதிப்பீட்டில் மேம்படுத்தப்படும்.

48. பள்ளிக் கட்டடங்கள்

பேரூராட்சிகளின் பராமரிப்பிலுள்ள பள்ளிகளில் கூடுதல் நுண்ணறிவு மிக்க வகுப்பறைகள் (Smart Class Rooms) ரூ.39.93 கோடி மதிப்பீட்டில் அமைக்கப்படும். ஏற்கனவே உள்ள பழுதடைந்த பள்ளிக் கட்டடங்கள் ரூ.23.95 கோடி மதிப்பீட்டில் புனரமைக்கப்படும்.

49. வளமீட்புப் பூங்கா

50 பேரூராட்சிகளில் திடக்கழிவுகளைக் கையாள, அடிப்படைக் கட்டமைப்பு வசதிகள் ரூ.10.50 கோடி மதிப்பீட்டில் அமைக்கப்படும்.

50. மழைநீர் சேகரிப்பு

பேரூராட்சிப் பகுதிகளில் உள்ள வீடுகளில் மேற்கூரைகளில் சேகரமாகும் மழைநீரை குழாய்கள் மூலம் சேகரித்து வறண்ட பயன்படாத ஆழ்குழாய் கிணறுகள் மற்றும் பொதுக் கிணறுகளில் செலுத்தி, நிலத்தடி நீரை உயர்த்தும் வகையில் “மழைநீர் சேமிப்பு கட்டமைப்புகள்” அமைக்கப்படும்.

51. கழிவுநீர் சுத்திகரிப்பு – மறுபயன்பாடு

நகர்ப்புர உள்ளாட்சிகளில் நிலத்தடி நீரை பாதுகாத்து நிலையான சுற்றுச்சூழலை மேம்படுத்தும் வகையில் பேரூராட்சிகளில் இருந்து வெளியேறும் கழிவுநீரினை மறுசுழற்சி செய்ய 25 பேரூராட்சிகளில் கழிவுநீர் சுத்திகரிப்பு நிலையங்கள் ரூ.150 கோடி மதிப்பீட்டில் அமைக்கப்படும்.

52. இறைச்சிக் கூடம் மேம்படுத்துதல்

பேரூராட்சிப் பகுதிகளில் ஏற்கனவே உள்ள 5 இறைச்சிக் கூடங்கள் புனரமைக்கப் படுவதோடு புதியதாக 5 இறைச்சிக் கூடங்கள் ரூ.5கோடி மதிப்பீட்டில் நவீன முறையில் அமைக்கப்படும்.

**தமிழ்நாடு குடிநீர் வடிகால்
வாரியத்திற்கான அறிவிப்புகள்**

53. கூட்டுக் குடிநீர்த் திட்டம்

திருச்சி மாவட்டம், மணப்பாறை ஒன்றியத்திலுள்ள 248 ஊரக குடியிருப்புகளுக்கான கூட்டுக் குடிநீர் திட்டத்தை மேம்படுத்துதல் மற்றும் பொன்னம்பட்டி பேரூராட்சி, வையம்பட்டி மற்றும் மருங்காபுரி ஒன்றியங்களைச் சேர்ந்த 591 ஊரக குடியிருப்புகள் மற்றும் கரூர் மாவட்டம் கிருஷ்ணராயபுரம் (பகுதி), குளித்தலை மற்றும் தோகைமலை ஒன்றியங்களைச் சேர்ந்த 604 ஊரக குடியிருப்புகளிலுள்ள 4.85 இலட்சம் மக்கள் பயன்பெறும் வகையில் காவிரி ஆற்றை நீராதாரமாகக் கொண்டு கூட்டுக் குடிநீர்த் திட்டம் சுமார் ரூ.800 கோடி மதிப்பீட்டில் செயல்படுத்தப்படும்.

54. கூட்டுக் குடிநீர்த் திட்டம்

விருதுநகர் மாவட்டம், காரியாபட்டி மற்றும் மல்லாங்கிணறு பேரூராட்சிகளில் உள்ள சுமார் 29,000 மக்கள் பயன்பெறும் வகையில் வைகை ஆற்றை நீராதாரமாகக் கொண்ட கூட்டுக் குடிநீர்த் திட்டம் ரூ.80 கோடி மதிப்பீட்டில் செயல்படுத்தப்படும்.

சென்னைப் பெருநகர்
குடிநீர் வழங்கல்
மற்றும் கழிவு நீரகற்று
வாரியத்திற்கான அறிவிப்புகள்

55. குடிநீர் சுத்திகரிப்பு நிலையம் புனரமைத்தல் – DPR தயாரித்தல்

100 ஆண்டுகளுக்கு மேல் பழமையான கீழ்ப்பாக்கம் குடிநீர் சுத்திகரிப்பு நிலையத்தினை புனரமைத்து அதன் செயல்திறனை அதிகரிப்பதற்காக விரிவான திட்ட அறிக்கை கலந்தாலோசகர் மூலம் தயாரிக்கப்படும்.

56. விரிவாக்கம் செய்யப்பட்ட பகுதிகளில் விடுபட்ட / புதிய தெருக்களுக்கு குடிநீர் விநியோகம் – DPR தயாரித்தல்

2011ஆம் ஆண்டு சென்னை மாநகரோடு இணைக்கப்பட்ட 4 2 உள்ளாட்சி அமைப்புகளுக்கு குடிநீர் வழங்கல் மற்றும் கழிவுநீர் அகற்றும் திட்டங்கள் படிப்படியாக செயல்படுத்தப்பட்டு வருகிறது. தற்போது புதிய தெருக்கள் உருவாகி குடியிருப்புகளின் வளர்ச்சி அதிகரித்து வருவதால், அந்த பகுதிகளிலுள்ள விடுபட்ட தெருக்கள் மற்றும் புதிதாக உருவான தெருக்களுக்கு குடிநீர் வழங்கல் மற்றும் கழிவுநீர் அகற்றும் கட்டமைப்பு வசதிகளை அமைப்பதற்காக விரிவான திட்ட அறிக்கை தகுந்த கலந்தாலோசகர் மூலம் தயாரிக்கப்படும்.

57. குடிநீர் விநியோகம் மேம்பாடு

மீஞ்சூர் கடல் நீரை குடிநீராக்கும் நிலையத்திலிருந்து உற்பத்தியாகும் குடிநீர் அளவு போதுமானதாக இல்லாததால், திருவொற்றியூர், மணலி மற்றும் மாதவரம் பகுதிகளுக்குத் தேவையான குடிநீர் சரிவர வழங்க இயலாத சூழ்நிலை உள்ளது. ஆகையால், எதிர்கால குடிநீர் தேவையையும் கருத்தில் கொண்டு, புழல் குடிநீர் சுத்திகரிப்பு நிலையத்திலிருந்து வரும் மத்திய பிரதான குழாயிலிருந்து, மாதவரம் குடிநீர் உந்து நிலையத்திற்கு ரூ.40 கோடி மதிப்பீட்டில் புதிய குடிநீர்க் குழாய் பதிக்கப்படும்.

58. வாரிய வருவாய் பெருக்குதல்

சென்னை குடிநீர் வாரியத்தில் நீண்ட காலமாக உபயோகத்தில் இல்லாத அசையா சொத்துகளைக் கணக்கெடுத்து அவற்றிலிருந்து வாரியத்திற்கு வருமானம் ஈட்டும் வகையில், பயன்பாட்டிற்கு கொண்டு வருவதற்கான சாத்தியக் கூறுகள் ஆராயப்படும்.

59. வெரிய கட்டடங்களுக்கு அளவுமானி (Meter)

குடிநீர் அளவுமானி கொள்கை 2022 - ன்படி, சென்னை பெருநகரில் உள்ள சுமார் ஒரு லட்சம் வணிக நிறுவனங்கள், பல மாடி குடியிருப்பு வளாகங்கள் மற்றும் வணிகத்துடன் கூடிய குடியிருப்புகளுக்கும் அளவுமானிகளை தனியார் பங்களிப்புடன், பொருத்த நடவடிக்கை எடுக்கப்படும்.

60. பள்ளிப்பட்டு மற்றும் திருவான்மியூர் நீர்
பகிர்மான நிலையங்கள் : 24x7 குடிநீர்
விநியோகம்

சென்னை குடிநீர் வாரியத்தின் பகுதி XIII
(அடையாறு) பள்ளிப்பட்டு மற்றும்
திருவான்மியூரில் உள்ள குடிநீர் விநியோக
நிலையங்களிலிருந்து குடிநீர் விநியோகிக்கும்
பகுதிகளுக்கு 24x7 குடிநீர் வழங்கும்
முறையை உறுதி செய்வதற்காக
அப்பகுதியிலுள்ள பழுதடைந்துள்ள பழைய
குழாய்களை மாற்றியமைத்தல், விடுபட்ட
தெருக்களில் குழாய்களை பதித்தல், குடிநீர்
இணைப்புகளில் அளவுமானிகளை
பொருத்துதல் போன்ற பணிகள் பன்னாட்டு
நிதி உதவியுடன் செயல்படுத்தப்படும்.

61. கழிவுநீர் உந்து நிலையங்களில் துர்நாற்றக் கட்டுப்பாடு

சென்னை பெருநகரில் உள்ள 342 கழிவுநீர் உந்து நிலையங்களில், சில கழிவுநீர் உந்து நிலையங்களிலிருந்து வெளியேறும் துர்நாற்றம் குறித்து பொது மக்களிடமிருந்து புகார்கள் வந்த வண்ணம் உள்ளது. எனவே, மத்திய மாசுக்கட்டுப்பாட்டு வாரியம் மற்றும் தமிழ்நாடு மாசுக்கட்டுப்பாட்டு வாரியத்தின் ஒழுங்குமுறைக்கு இணங்க காற்றின் தரநிலைகளை உறுதி செய்ய கழிவுநீர் உந்துநிலையங்கள்/சுத்திகரிப்புநிலையங்கள் ஆகியவற்றிலிருந்து வெளிவரும் துர்நாற்றத்தைக் கட்டுப்படுத்த நவீன உபகரணங்கள் ரூ.50 கோடி மதிப்பீட்டில் நிறுவப்படும்.

62. தேர்வாய்கண்டிகை நீர்தேக்கத்திலிருந்து புழல் ஏரிக்கு நீரேற்றும் குழாய் அமைத்தல்

தேர்வாய்கண்டிகை நீர்தேக்கத்திலிருந்து நீரை கண்டலேறு - பூண்டி திறந்தவெளி கால்வாய் வழியாக, பூண்டி ஏரிக்கு அனுப்பப்பட்டு அங்கிருந்து மற்ற இடங்களுக்கு அனுப்பப்படுகிறது. இதனால், கசிவு, ஆவியாதல் மற்றும் பிற காரணங்களால் குறிப்பிடத்தக்க அளவு நீர் இழப்பு ஏற்படுகின்றது. எனவே தேர்வாய்கண்டிகை நீர்தேக்கத்திலிருந்து, புழலில் உள்ள நீர் சுத்திகரிப்பு நிலையத்திற்கு குழாய் மூலம் நீரை நேரடியாக கொண்டு செல்லும் பணி ரூ.31 கோடி மதிப்பீட்டில் மேற்கொள்ளப்படும்.

63. புதிதாக நிறைவேற்றப்பட்ட அனைத்து குடிநீர் திட்டங்கள்: 24x7 விநியோகம் ஆய்வு

சென்னை மாநகரோடு இணைக்கப்பட்ட பகுதிகளில் நிறைவேற்றப்பட்ட அனைத்து குடிநீர் திட்டங்களையும் மறுசீரமைத்து, துணை மண்டலங்களாக பிரிக்கப்பட்டு 24x7 குடிநீர் விநியோகம் செய்வதற்கான சாத்தியக்கூறுகள் கலந்தாலோசகர் மூலம் ஆராயப்படும். மேலும், முகலிவாக்கம் குடிநீர் வழங்கல் திட்டம், இதற்கான முன்னோடித் திட்டமாக எடுத்துக் கொள்ளப்படும்.

